

== == == ఎత్తుకు వెయెత్తు == == ==

చ. రా.

ఈమారు జ్యేష్ఠమాసములోనే పెళ్లి తప్పకుండా జరిగిపోవాలని సాంబమూర్తి భగీరథప్రయత్నాలు చేస్తూవున్నాడు. ఇది తెలియవచ్చినప్పటినుంచి సూరమృత్పీఠి వర్ణించేటందుకు వీలులేకుండా మారిపోయింది ఆవిడ కాలుకాలిన పిల్లిలాగ యిల్లంతా తిరుగుతూ ఇంట్లోవున్న ఒక వంటావిడమీద వినుక్కుంటూ నిద్రాహారాలు అక్కరలేనట్టే సంచరిస్తూవుంది

సాంబమూర్తి కేమిచెప్పినా చెవికక్కక బోవడం సాధారణమే కాని యితరులందరికీ సూరమృతమాటలే వచ్చేవి అందువలన పదియేళ్ళనుండీ సాంబమూర్తి చేస్తూవచ్చిన పెళ్లి ప్రయత్నాలన్నీ శంకరశాస్త్రి సహాయముతో ఏదో విధముగా చెడ గొడుతూ వచ్చింది. అయినా సాంబమూర్తి పూరకుండేసుటము కాదు. శతవిధాల ప్రయత్నించినా ప్రతియేడు పరీక్షలో తప్పించే యూనివర్సిటీని గమనించకుండా యేవోవిధముగా ప్యానుకావాలనే విద్యార్థిలాగు, శంకరశాస్త్రిని సూరమృతం లెక్కింపకుండా అతడు పెళ్లిప్రయత్నాలు చేస్తూనే వుండేవాడు. వేయికన్నులతో కవిపెట్టి ఆనాటికానాడే సంగతుల తెలిసికొంటూ వుండే సూరమృత పూరకుండేది కాదు. ఆతనికంటే ఆవిడ నాలుగుకు లెక్కవ చదివింది.

ఈమారుమాత్రము సాంబమూర్తి గట్టిపట్టే పట్టినాడు పుష్కలముగా డబ్బు యిస్తానని పురాణము వేరశాస్త్రిని తిన్నగా వలలో వేసుకున్నాడు. అతడుకూడ ఇతరులు ఏమిచెప్పినా, ఏమి ఆటంకములు కలిగించినా తనకూతురును ఇచ్చి తప్పకుండా వివాహముచేస్తానని తయారయ్యాడు. ఎప్పుటిలాగే సూరమృత శంకరశాస్త్రి యీసంబంధముకూడా చెడ

గొట్టుటకు అన్నివిధాలా ప్రయత్నిస్తారని వీరిద్దరికీ తెలుసును. వారి తాకుడుకుతగిన కోటగోడలు నిర్మించుకోవడానికి కాబోయే అల్లుడూ మామగారు చేసే ప్రయత్నాలుకూడ సూరమృతవినింది. పూర్వపుతెత్తులు ఈసమయాన ఉపయోగపడేటట్లు సూరమృత కనపడలేదు ఈసమయములో శంకరశాస్త్రివుంటే ఎంత బాగుండేది. ఆతడేమారు మునుపటిలాగే తెలవులలో యింటికిరాలేదు, సీజను టిక్కెట్లుకొని పెళ్లాము పిల్లలతోటి దక్షిణదేశయాత్రను బైలు దేరినట్లు వారము క్రిందనే అతనిదగ్గరనుంచి వుత్తరము వచ్చింది ఇప్పుడెక్కడవుంటాడో? ఎప్పుడు వస్తాడో? అతను వచ్చేలోపలనే సాంబమూర్తి పెళ్లితంతు ముగించుకుంటే? ఆవిడను అంతగా బాధపెడుతూ వున్నది అదే

సాంబమూర్తి వెంటపాడు అగ్రహారములో ప్రసిద్ధభూస్వామి ధనము పుష్కలముగా వున్నవాడు. పెట్టిపోతలుకాని ధానధర్మాలుకాని దానిచెంత కెళ్ళుడూ పోయినట్లు కనపడవు సాంబమూర్తి వద్దవున్న ధనముకంటే ఛాందసము సనాతనాచారము ఎడల పట్టుదల ఆధికము, ఆయనమాటలలో, చేష్టలలో, ప్రవర్తనలో, వేషములో అది ప్రస్ఫుటమై వుండేది. సనాతనాచారాలకు ఎక్కడైనా కొంచము లోపము వస్తుందంటే ప్రాణము తీసుకునేవాడు. అంతేకాని మానవస్వాభావికమైన దయాదాక్షిణ్యాది గుణాలలో ఆయన కిటికదర్పిడ్రుడు. ఆధునికాభిప్రాయాలన్నా సంస్కరణాలన్నా అతనికి మంట శారదాబిల్లుపై ఆయన విసరిన శాపనార్థాలు దానికి తగిలేవుంటే ప్రపంచము, అతనితోకూడా, భగ్గుమనివుండేది. ఆయనకిప్పుడు పళ్లు అన్నీ వూడిపోలేదు, పిలకలో ఇంకా

గృహ లక్ష్మి

ఒకటి రెండు నల్లని వెండ్రుకలు కనిపించేవి; మనిషి నారిలేని ధనురాకారము తాల్చినా యే భై ఆయిదేశ్యకు మించని యువకుడు-ఆతని దృష్టిలో

సాంబమూర్తికి శంకరశాస్త్రి ఒక్కడే కొడుకు. ఆతని తల్లి బాల్యాన్నే మరణించింది. అప్పటినుంచి ఎక్కువగా మేనత్తపోషణలోనే పెరిగాడు తరువాత సాంబమూర్తి రెండు మార్లు పెళ్ళి చేసుకున్నాడు. ఆతడు పెళ్ళాన్ని పెట్టే బాధ సామెత అయిపోయింది. మొదటి భార్య టైఫాయిడ్ వాతపడింది. రొండో ఆవిడ అదృష్టవశాత్తున కాలుబారి నీటి కాహుతి అయిందట! మూడో ఆవిడ ఆయదృష్టాన్ని బహిరంగముగానే కలిగించుకుందట!! ఆవిడపోయి యిప్పటికి పదేళ్ళవుతుంది. సాంబమూర్తి ఆముగ్గురు పెళ్ళాలకు తద్దినాలు శాస్త్రోక్తముగా చేయాలని మాపే ఆక్కరలో ఏకాద్విభాగమో వారి జీవితకాలములో చూపించి వుంటే అసలు ఆతద్దినాల ఆవశ్యకత వుండేది కాదని అనుకునేవారు.

శంకరశాస్త్రికి తండ్రి ప్రవర్తన వ్యాపారములు సరిపడవు. మేనత్తగారి సహాయముతోనే విద్యాభ్యాసం ముగించాడు జీవితము సరళముగా శాంతముగా గడవాలంటే తండ్రికి సాధ్యమైనంత దూరముగా వుండడము మంచిదని రాజమండ్రి కళాశాలలో వుపాధ్యాయుడుగా చేరాడు. శైలవులలో మాత్రము యింటికి వస్తూ వుండేవాడు. ఆకాలములో కూడా మేనత్తగారింట ఎక్కువకాలము వుండేవాడుక. వారిద్దరిని చూస్తే సాంబమూర్తికి లోపలగుట్టే. తనకు పాతికేళ్ళకు వైబడన తరువాత యిద్దరు మనసులతో వుండే తన తండ్రి గారికి నాలుగో పెళ్ళి అంటే శంకరశాస్త్రికి ఆసహ్యం వేళేది. అంటే గాకుండా తన సినతల్లులు ఏంగతిపట్టారో ఆతడింకా మరువలేదు

నూరమ్మ సాంబమూర్తి యేకోదరులైనా వారి గుణాలు పరస్పరసంబంధము లేనివి ఆవిడ కిచ్చుడు

దాదాపు యేభై యేళ్లున్నా యింకా దృఢముగా కనిపిస్తుంది. ఆవిడ తాడేపల్లి గూడెములో చిత్రాలవారింటికోడలు అత్తగారింటి ధనమూ, మగనివర్ణా, తన యింట సర్వాధికారము ఆవిడ మగుణాలకు దోహదమే చేశాయి. ఆవిడ దేవుడిచ్చిన తెలివితేటల చక్కగా వుపయోగించేది; కష్టములో వున్నవారిని చూస్తే మహా సానుభూతి. ఆవిడ ముగ్గురు కూతుళ్ళూ అత్తగారింట సుఖముగా కాపురాలు చేస్తున్నారు ఆవిడ భర్త పోయిన ఐదేళ్లనుండీ యింటివ్యవహారాలూ, భూముల విషయాలూ శంకరశాస్త్రి సహాయముతో చూచుకుంటూ వుండేది.

సాంబమూర్తి తన భార్యలను పెట్టే యమయాతన ఆమె హృదయాన్ని చీల్చివేసింది రొండో మూడో పెళ్ళిళ్ళకూడా జరుగకుండా వుండాలని ప్రయత్నించింది కాని తన ప్రయత్నాలు సాగలేదు తరువాత మాత్రము నాలుగో పెళ్ళి ప్రయత్నము వచ్చినపుడంతా యేదో విధముగా జరుగకుండా చేసింది. సాంబమూర్తి యిప్పుడు చేసే గట్టి ప్రయత్నాలని చూస్తే ఆతడు యింకో ఆమాయక బాలిక ప్రాణాలనుకూడ తగులపెట్టేటట్టుంది. తానూ అట్టి గట్టి ప్రయత్నాలు చేసి యీ సంబంధమూ మాన్పించాలని ఆవిడ దృఢముగా తీర్మానించుకుంది.

* * *

తిరుపతినుండి చెన్నపురికి వచ్చామనీ అచటనుండి దక్షిణము వెళ్ళుతున్నామనీ, పదిపన్నెండురోజులలో తిరిగి వస్తామనీ శంకరశాస్త్రి దగ్గరనుండి వచ్చినవుత్తరము మాచుకొని వెంటనే బైలుదేరి రావలసిందని తెలిగ్రం యిప్పించింది నూరమ్మ. మరు దినము మెయిలులో శంకరశాస్త్రి రుక్మిణమ్మ, యిరువురు పిల్లలూ తాడేపల్లి గూడెము వచ్చారు

నూరమ్మ మేనల్లుడితో సాంబమూర్తి చేస్తూ వున్న తీవ్రమైన పెళ్ళి ప్రయత్నాలన్నీ చెప్పింది. ఒక ఆమాయక బాలిక జీవితము దుర్భరము కాకుండా చేయడము

ఎత్తు కు వై యోత్తు

తమ ధర్మనున్నది. శంకరశాస్త్రికి ఆలా చేయడము యిష్టమేకాని తనతండ్రి యీమారు అంత తీవ్రముగా ప్రయత్నించడమునకు విచిత్రమేసింది. ఆపెళ్లెఅయితే ఆబాలిక గతేమి కావాలి? తరువాత తాను తలెత్తుకుని నలుగరిలో తిరగడమెలాగ?

‘పెంటనే పెంటపాడువెళ్ళి తండ్రిగారికి సాధ్యమైనంతవఱకు చెప్పిమాద్దాము బైలుదేరండి సాయం. త్రము’ అన్నాడు నూరమ్మతో.

‘ఇదివఱకూ చూచిందేగా! చెప్పితేమాత్రం వింటాడా? ఇతరాప్రయత్నాలు చేయవలసింజే గాని’ అంది నూరమ్మ.

‘ఊపయోగము లేకపోతే తరువాత యోచిస్తాము.’

‘కాదుకూడదు నేను చేసుకుంటానని భీష్మీకరించి కూర్చుంటే మనమేమి చేయగలగుతాము?’ అంది రుక్మిణమ్మ చిన్నికుమారుడు పార్వతీశాన్ని ఎత్తుకుని.

‘అమ్మా! ఏమిటే?’ కుంచెళ్లలాగుతూ అమ్మవైపు ముఖమెత్తుకుని పెద్దకొడుకు నాగభూషణం ప్రశ్నించాడు.

‘మీ తాతకు పెళ్లటరా?’ అంది రుక్మిణమ్మ కుమారుని తల నిమిరుతూ.

‘అవ్వనటే’ తిరిగి ప్రశ్నించాడు నాగభూషణం.

అందరూ నవ్వారు. అబ్బాయి వారితో కలిసినవాడు.

వారందరూకలిసి ఆనాటిసాయంకాలమే పెంటపాడువెళ్లారు పిళ్లరాక సాంబమూర్తికి మేఘాలులేని పిడుగులాగ కనపడింది. అయినా, ‘వస్తేమాత్రమేమి? ఈ చచ్చుపెద్దమ్మల ఆటంకాలచేత నాపెళ్లి ఆగుతుందా?’ అనుకున్నాడు ధైర్యముగా.

రాత్రి ఎనిమిదగంట లౌతూవుంది. అందరూ భోజనంచేసి చూడబడిలో కూర్చున్నారు. రుక్మిణమ్మ చిన్నికుమారుని మామగారిదగ్గరయచ్చి వాకట్లో నిల

బడింది. అబ్బాయి తాతబోసినిటవంక చూస్తూ వెన్నెలలు విరజిమ్ముతూ వున్నాడు. వాడిప్రక్కనే నాగభూషణం కూర్చున్నాడు. నూరమ్మ వాకలిదగ్గరగా కూర్చుంది శంకరశాస్త్రి ఆకులునమలుతూ పడకకుర్చీలో కూర్చున్నాడు సాంబమూర్తి యెదురుగా బెంచీలో అబ్బాయిలతో కూర్చున్నాడు

‘ఏరా! శంకరం! దక్షిణము వెళ్లుతున్నానని వ్రాశావు. ఇంకా వారముకూడా కాలేదు—’ అన్నాడు సాంబమూర్తి.

‘బైలుదేరానకాని ఇక్కడిపనుల తొందరవలన అది మానుకోవలసి వచ్చింది.’

‘ఏమిటిది?’

‘మీరు పెళ్లి నిశ్చయము చేసికొన్నారటగా! మేమా సమయానికి ఇంటివద్దలేకుంటే ఏలాగ?’

‘ఓహో! ఆచాకథ. ఏవెధవ చెప్పాడు ఈకబుర్లు నీకు?’

‘దానికేమి? ఎవలైనా చెప్పవారు. అయితే ఇది నిజము కాదంటారా?’

‘నిజమూ అబద్ధము అనికాదు. మొన్న పురాణం పేరిశాస్త్రి తనకూతురు పెళ్లివిషయము ప్రస్తావించారు. ఏదోచూద్దామన్నా అంతే.’ సాంబమూర్తి చెప్పే ఆ ధోరణి సత్యానికి దూరంగా వున్నట్లు కనబడుతుంది.

‘ఎందుకన్నా అబద్ధాలు? ముహూర్తముకూడా నిర్ణయించుకోడానికి ప్రయత్నిస్తున్నారట. లోలోపల అన్నియేర్పాట్లు జరిగాయట! ఎన్నిమార్లు ఎంత చెప్పినా మీరు తెలుసుకోనకుండుట మాకు నొప్పికలిగిస్తూ వుంది’ అంది నూరమ్మ మధ్యలో అందుకుని.

‘నాకు తెలుసు. ఇది యెప్పుడూఇంతే నాపెళ్లంటే దీనికి కడుపుమంట. అన్నగారేదోపెళ్లాడి సుఖముగా వుండాలని దీనికి ఏకోశానా లేదు. ఎప్పుడూ ఈ

గృహాలక్ష్మి

విధముగా ఆటంకాలు చెప్పతూ బాధపెడుతూ వుంటుంది'

సూరమ్మవైపు సాంబమూర్తి చురచురచూచాడు.

'వుంటేవుంటానుకాని పాతికేళ్లకొడుకునీ, యిరువురు మనసులినీ పెట్టుకొని పెళ్ళంటూ ప్రాకులాడడం ఏమంత సబబు. చెప్పితేమాత్రము మేము చెడ్డ వాళ్లము—' అంది సూరమ్మ అన్న కోపాన్ని గమనించకుండా.

'కొడుకుంటే పెళ్లానుక్కరలేదా' కొడుక్కి పెళ్లికి సంబంధమేమిటి? అన్నాడు తన తర్కశాస్త్రం వెలగబెడుతూ సాంబమూర్తి.

'అదికాదండి నాన్నగారు. పెళ్లిపేరంటాలకు ఒకవయసంటూ వుండాలి. మీకిప్పుడు యేభైఅయిదుకుపెబడుతూ వుందికదా. ఆలోచించండి.'

'ఇదివఱకే ఆలోచించాను. పెళ్లయితే నాకన్ని విధాలా సౌఖ్యమే. పక్షేళ్లుగా యేవంటమనిషివండినకూడో తిని అవస్థపడుతున్నా. పోనీ అదేలాగో భరిద్దామనుకుంటే వృద్ధాప్యములో పిలిస్తే పలికేవారు లేకుండావున్నారు. ఎంతకాల మిలాచావమంటారు!'

'అందుకోసరమా పద్నాగేళ్ల అమ్మాయిని తెచ్చుకొనడంలంచారు! చలాకీగా వుంటుందనా! నాలుగుడబ్బులుపడేస్తే రాత్రింబవళ్లూ కనిపెట్టుకుని వుండేవారు కావలసినంతమంది. శంకరం ఆయేర్పాట్లన్నీ చేస్తాడు కావలిస్తే' అంది సూరమ్మ.

'ఆ—' మనవాళ్లుకాకపోతే ఎవరూ చూడరు. కొడుకు కోడలు వుండిమాత్రము నాకేమినుఖము? కాబట్టే నాప్రయత్నం.'

'అలా అయితే నేనూ రుక్మిణి యిక్కడేవుండి మీసౌకర్యాలన్నీచూస్తాము. ఇక మీకు పెళ్లెందుకు?'

'ఎంతైనా స్వంతపెళ్లాము వున్నంత రాదు. పుతాణము వేరికాస్త్రీకూతురును పెళ్లాడనిశ్చయించు

కున్నాను. లగ్నముకూడ నిర్ణయమైంది. తాడేపల్లి రోడ్డుమీదవున్న దేవాలయములో జ్యేష్ఠ శుద్ధ దశమి ఆదివారము లగ్నము మీకీసంగతి వ్రాయవలెనని అనుకున్నాకూడా అన్నాడు సాంబమూర్తి సగర్వముగా అబ్బాయివంక చూస్తూ.

'నాన్నగారూ! క్షమించండి ఈ పెళ్లివిషయాలు మానేయండి. ఇటువంటిఘోరాలు మీవంటిపెద్దలు చేయడము భావ్యముకాదు. మీ సమస్తసౌకర్యాలు మీదగ్గరేవుండి నేను చూస్తుంటాను'

'ఊహూ అన్నీ అప్పుడే నిర్ణయమైపోయాయి.'

'ఏమిటన్నా మీరు మనీని. ఇప్పుడు చచ్చిన మువ్వూరు చాలక ఇంకో అమ్మాయి ప్రాణాలుకూడ తీయ తలంచారా. ఇదెంతమాత్రమూ జరగకూడదు.' అంది సూరమ్మ గట్టిగా.

'ఇకచాలించు నిన్నెవరూ అడగలేదు. నీకీష్టము లేకపోతే బైటికి నడు. నిన్నెవరూ రమ్మనలేదుకూడ.'

'అమ్మోక్కతేకే గాదు. మేమింక తలెత్తుకుని తిరుగుటకు వీలుండదు ఈపెళ్లి అయితే. ఇదివఱకు జరిగినవే చాలు ఇంకా ఇలాంటివా? వీల్లేదు.' శంకరశాస్త్రీ మాటల్లో ఆవేదన కనపడింది.

'వీల్లేకపోతే మేనత్తతోకూడా గంగలో దిగు. మీ యిష్టాయిష్టాలతో నా కక్కరలేదు. నేను మాత్రము పెళ్లిచేసుకొనడము ఖాయము. ఎవరెడ్డ మొస్తారో చూస్తామగాని అంగవస్త్రము సవరించుకుంటూ లేచాడు సాంబమూర్తి.

'అయితే పెళ్లి నిలపరన్నమాట' అని మరల నిదానంగా ప్రశ్నించాడు, శంకరశాస్త్రీ.

'ఎంతమాత్రమూ వీల్లేదు.' కడప దాటుతూ అన్నాడు సాంబమూర్తి.

మువ్వూరూ నూనము దాల్చారు. నిశ్శబ్దాన్నిచూచి కారుమన్నాడు పార్వతీశం.

* * *

ఎ త్తు కు న్ని యె త్తు

వచ్చినవారు వచ్చినట్లుగానే మరుదినము వేకువన వెళ్లిపోయారు ఇంత సులభముగా తన్ను విడిచిపెట్టి పోతారని సాంబమూర్తి అనుకోలేదు కాబోయే అల్లుడూ మామగారు వారిపోకకు ఆశ్చర్యపడి సంతసించారు. కావలసిన యేర్పాటులు సాధ్యమైనంత గోప్యముగానే చేశారు. ఇంటా బయటాకూడా తన వివాహవిషయములో ఆటంకాలుంటాయనే భీతి సాంబమూర్తి హృదయములో మసలుతూనే వుంది.

శుద్ధదశమి ఆదివారము మధ్యాహ్నము ముహూర్తము. పెళ్లి జరుగవలసినదేవళము పెంటపాడుకు ఎనిమిది మైళ్ళూరములోవుంది. ఆదివారము వేకువనే తనకు కావలసిన కొద్ది మందిలోను సామానులతోను పెళ్లిపాత్రీ ఆరు రెండొడబండ్లలో బైలుదేరింది. ఇంకా కొంతమంది పనివాళ్లూ బాజాబంఠ్రీలవారూ వెంబడించారు బళ్లకు వీరంతాదేవళము చేరుకునేటప్పటికి యేడుగంటలయింది.

సాంబమూర్తి దేవళమువద్ద బండిదిగాడో లేదో అక్కడి చెట్లక్రింద బాజాబంఠ్రీలు ఒక్కమారుగా ప్రారంభించాయి. ఎందుచేతనో వాని విజృంభనముచే సాంబమూర్తిగుండె గుభేలుమంది తనపెళ్లి జరుగవలసిన సమయములో ఈశని యొక్కడపట్టిందని కంగారు పడ్డాడు చెట్లక్రిందవున్నవారంతా ముప్పదినలబనిమంది. వారిలో చాలామంది చదువుకుండే కుర్రాళ్లలాగు కనపడ్డారు. స్త్రీలు ఏడెనిమిదిమంది మాత్రమే.

పరివారము బళ్లనువిప్పి సామానులు మనుషులు సర్దుకుంటున్నారు చెట్లక్రింద సాంబమూర్తి మనసు మాత్రము ఆనోళనగావుంది. ఆచెట్లక్రింద విడిసిన కుర్రాళ్లు కొత్తగావచ్చిన వారెవరూ అనైనా ఆలోచించకుండా కులాసాగా తిరుగుతూ మాట్లాడుతూవున్నారు. ఆపుడే బాజాబంఠ్రీలతో యిరువురు ముత్తయిదువలు దేవాలయములోనికి పోతున్నారు.

సాంబమూర్తి ఓర్పు చచ్చిపోయింది. బిరబిరా ఒక కుర్రాడిదగ్గరికి వెళ్లాడు.

‘అబ్బాయి! ఇదో—నిన్నే’
 ‘ఎమండి తాతిగారు’
 అరే వీడి తస్సదియ్యో. ఇంకోనాలుగు గంటలలో పద్మాలగళ్ల అమ్మాయిని పెళ్లాడనోతూవుంటే వీడి కళ్లకు నేను తాతనయ్యాయన? అని సాంబమూర్తి లోపల ఉడికిపోయినా, మెల్లగా
 ‘ఇక్కడ పెళ్లెవరిది?’ అన్నాడు
 ‘తెలియుదూ?’
 ‘తెలియకకదూ అడుగుట—’
 ‘చిత్రాల వారింటిది
 ‘ఏవూరు?’
 ‘మావూరు’
 ‘అంటే—’
 ‘తాడేపల్లిగూడెం’ గబగబా కుర్రాడు బదులు చెప్పతున్నాడు. సాంబమూర్తిక కలిగిన ఆశ్చర్యమూ ఆదుర్ద చెప్పతరముకాదు.
 ‘వాళ్లింట్లో ఎవరికి’ మరల ప్రశ్నించాడు.
 ‘నూరమ్మకు—’ తడబడకుండా వచ్చిన యీ జబాబు సాంబమూర్తిహృదయానికి రపీమని తగిలింది.
 ‘ఏమిటి?’
 ‘నూరమ్మ కిక్కడ యీవేళ పెళ్లి’అని అనొక రకముగా బదులుచెప్పాడు ఆకుర్రాడు.
 ‘అర్థములేనిమాట. అడిగినదానికి జబాబు చెప్పకుండా హేళనేమిటయ్యో?’
 ‘హేళనేమిటండి తాతగారు. కావలిస్తే వారినే అడగండి.’
 ‘అది కాదయ్యో! ఆవిడను నీవెఱుగుదువా?’
 ‘ఎఱగకేమి? ఆవిడది మాప్రక్కయిల్లే అయితే.’
 సాంబమూర్తికి నూరమ్మపేరు వింటూవుంటే ఆలోచనాశక్తి నశిస్తూవుంది.
 ‘అయితే ఆవెధవ...తో ఇక్కడికి మీరెలా వచ్చారు?’

గృహ ల క్షీ

'బళ్లమీదనే వచ్చాము. కోపమెందుకండి.' అన్నాడా కుర్రాడు అదురుబెదురు లేకుండా.

ఇంతలో శంకరశాస్త్రి దేవళములోనుండి అక్కడికి వచ్చాడు. అక్కడున్నవారంతా ఒకరొకరే వీరి చుట్టూ చేరడాని కారంభించారు. శంకరశాస్త్రిని చూడగా సాంబమూర్తికి శివమెత్తినట్లయింది బాబా బంధువులు నిలువకుండా గగ్గోలు చేస్తూవున్నాయి.

'ఒరేయ్ ఏమిటిరా ఈవెధవ గోలంతా?' అని కుమారుణ్ణి గద్దించాడు.

'ఏమిటి?' అన్నాడు తిన్నగా కుమారుడు.

'ఇప్పుడిక్కడ పెళ్లెవరికి?'

మంద్రస్థాయిలో శంకరశాస్త్రి 'మా అత్తయ్య కట'అన్నాడు.

'మీ అత్తయ్య కటేమిటిరా! దానిపాడు?'

'చాలాండి అన్నగరూ. మీబోటినాడే వెనుకటికి శుభము పలుకరా పెళ్లికొడుకాఅంటే పెళ్లికూతురు ముండ ఎక్కడుంది?' అన్నాడట. ఈశుభకాలములో ఈలాటిమాట లనకండి' అంది నూరమ్మ ముందుకు వస్తూ.

'ఇక్కడికీ వచ్చావు! నాప్రాణాలు తీయడానికి.' సాంబమూర్తి కనులనుండి నిప్పులు కురిపించాడు.

'ఎంతమాత్రముకాదు. మాపనికి మేమువచ్చాము.'

'పనేంపని...?'

'కోపమెందుకండి. శాంతంగా మాట్లాడండి. వీరంతా ఆ పనియేమిటో చెప్పగా వినేవున్నారుగా.'

'ఏమిటి వినేది నీసీ...మీరంతా యిక్కడనుండి వెళ్లిపోండి ముందు.'

'అది మాకార్యము ముగిసినతరువాతమాట.'

'పెళ్లికూతురు తయారుకావాలట. పురోహితులు రమ్మంటున్నారు.' అన్నారొకరు వెనుకనుండి.

'ఒరే శంకరం పెళ్లిపెళ్లని గోలచేస్తున్నారు ఎవరిగిరా?'

'నాదంటుంటే?' అంది నూరమ్మ.

'నీకు పెళ్లిపెటాకులు: నీకేమిటి యేభయేళ్ల...'

'ఎందుకేమిటి? ఏభైఅయిదేళ్లవారికి పెళ్లితప్పని సరే. అంతకంటే ఐదేళ్లవారి కక్కరలేదట.' అంది నూరమ్మ.

'ఇది సాగుతుందని ఈయెత్తు ఎత్తావా?'

'ఎత్తూలేదు గిత్తూలేదు. నేనుండేని ఒంటిపాణము. వృద్ధాప్యములో నా గతేంగాను ఎవరూలేకపోతే?' 'నాకు తెలుసునులే ఈవేషాలు.'

'వేషాలుగాదు. నిజముగా జరగపోయేదే. కాటికి కాళ్లుచాచుకొన్న సాక్షాత్తు నాఅన్నగారే, పాతికేళ్లకు వైబడిన కుమారుడూ, యిద్దరుమనమలూ వున్నవారే పద్నాలుగేళ్లఅమ్మాయిని దబ్బిచ్చుకొని, పెళ్లాడుతూ వున్నారు. వున్న ముగ్గురుకూతుళ్లూ అత్తగారింటవుండి నన్ను వొంటరిగావిడిచారు. అవసానకాలములో దిక్కులేక చావమంటారా? నేనుమాత్రము ఓయిరవై యేళ్లకుర్రాడికి పుష్కలముగాదబ్బిచ్చి పెళ్లాడి ఎందుకు సుఖపడకూడదు?' అంది ఆవేశముతో నూరమ్మ.

'ఔ నా'నన్నారు కుర్రమాకంతా. సాంబమూర్తికి కోపముతోపాటు వైకము తగ్గింది.

'నీవైనా చెప్పకూడదేమీరా శంకరం. ఇదిఅన్నిటికీ ఈలాగ అడ్డముతగులుతూవుంటే బాగుంది?' టెన్షన్ తగ్గించి అన్నాడు శంకరమూవైపుమాస్తూ.

'చెప్పితేమాత్రము వింటారా. ఎంతచెప్పినా మీరువినరు. ఈస్థితిలో ఈవయసులోకూడా పెళ్లా మనేది లేకపోతే సౌఖ్యాలే లేవంటారు. అత్తయ్య గారికి ఆ అంటురోగము తగిలినట్టుంది. భర్తంటూ ఒకడుంటేనేగాని చచ్చేకాలములో సౌకర్యాలుండ

ఎ త్తు కు వై యె త్తు

వని భీష్మీకరించి యిరవై యేళ్ల యువకుని పెళ్లాడాలని పట్టుపట్టింది మీ మీయిట్టమువచ్చినట్లే కానివ్వండి.' అన్నాడు తనకేమీ సుబంధములేనట్టు.

'అయ్యో ఈశ్వరా! ప్రపంచము తల్లకిందు లౌతూవుంది. ప్రళయమువస్తూవుంది'

'ఎందుకూ కాటికి కాలుసానుకున్న కాలములో సౌకర్యార్థము మనవంటివాళ్లు పెళ్లాడేందుకేనా?' అంది నూరమ్మ

'ఇంతకూ నాపెళ్లి జరగనీవన్నమాట?' సాంబ మూర్తికి హృదయము నోటిలోనికి వస్తూవుంది

'అధ్యంతరమేమి? మొదటటనాది. తరువాతమీది.'

'అలాగే కానీయండి ఒకటేసారి యిద్దరివినా హాలూ కళ్లతోచూచి నాయంతకు నేను వెళ్లుతాను' అన్నాడు శంకరకాస్త్రీ

'మేముకూడా యీపెళ్లిళ్లు చూడాలనే యింత దూరమువచ్చాము' అన్నారు కొందరుకుర్రాళ్లు

'వెనుకనుండి ఒకపొగరుబోతు 'వీళ్లకిపుడు పెళ్లిళ్లట వీళ్లపిండాకూడు' అని స్పష్టముగా అన్నాడు

వానివీపుతడుతూ ఇంకొకడు 'నిజమే భాయీ! తమ్ముగమనించడానికి దిగ్గులేదనీ పెళ్లాడాలనీ కోరే

యిటువంటివారికి ఆలాంటి ముసలాళ్లనే-అని యేమో అంటున్నాడు వైగా అందరు ముసిముసినవ్వులు నవ్వు కోన్నారు.

బాబాబంత్రిలు ఆగిపోయాయి. సాంబమూర్తికి పెళ్లిసరదా సడలింది సరిగదా వైప్రాణాలు వైననే పోయినట్లు కూలబడ్డాడు. రెండుచేతులతోనూ తల పట్టుకుని వృద్ధాప్యముచే సరిగానిలవలేని అబ్బుల్లలో ఏమి ఆలోచనలు పరువెడుతున్నాయో హృదయములో ఎంత తుపాసు చెలరేగుతుందో బైటవాళ్లకు ఏమి తెలుసు

వున్నట్టుండి సాంబమూర్తి 'ఛీ! నాకీ పెళ్లివద్దు ససారమూవద్దు, సన్యసిస్తే బాగుంటుంది' అన్నాడు నిట్టూర్పులువిడుస్తూ అధోవదనముతో.

'శంకరం! నా వ్యవహారాలుకూడా సువ్వే చూచుకో నాయనా అన్న గారే అంతత్యాగము చేస్తూవుంటే నాకుమాత్ర మివన్నీఎందుకు? నేను అన్నయ్యనే అనుసరిస్తాను' అనినూరమ్మ అందరివైపు దృష్టినిపారించి.

'ఇక భారతదేశము బాగుపడుతుంది' అన్నారు యువకగణమంతా ఏకకంఠముతో

